

## जगदीश में जानिबु

६०

जै जै श्री जगदीश जी, जो कलावन्तु कर्तारु ।  
 जाति पाति जो भेदड़ो, नाहें जहिं दरबार ॥  
 जगदीश जे प्रसाद जी, महिमा अपर अपारु ।  
 धरतीअ किरियल कणनि खे, खाईनि विप्र उदार ॥  
 ईश्वर लाइ अँमृत मयी, थियनि केई ताम तियारु ।  
 सारो शहरु खाए सिक सां, करे घणो सत्कारु ॥  
 एकादशीअ जे व्रत जो, को बि बन्धनु नाहे ।  
 प्रतापु श्रीजगदीश जो, जड़ चेतनु साराहे ॥  
 अहिड़े निर्मल धाम में, आया नीह निधान धणी ।  
 भाव भिनी उहो भूमिड़ी, वाह जो वीर वणी ॥  
 विविध भांति विलासड़ा, करे सत्संग सरदारु ।  
 कद्रहिं समुंड जो सैरु कनि, कद्रहीं बाग बहार ॥  
 पण्डो श्री रघुवर शरण, शान, मान, सम्पनु ।  
 सुजाताई साहिबनि वटि, आहे प्रेम रतनु ॥  
 गढ़िजी घणो गद् गद् थिए, करे वेही वचन विलास ।  
 आंसू वहाए अनुराग जूं, भरिजी हिएं हुलास ॥  
 उन्हींअ बुधायो अबल खे, जो हिकु सउ चार दिए ।  
 (तहिंजो) आनो रोजु चांवरनि जो, ठाकुर भोगु थिए ॥

इहो .बुधी अबल मिटे, उमंग श्रद्धा सांणु ।  
 नितु भोग लाइ भेटा दिनी, साई सन्त सुजान ॥  
 रोजु अचे रांझन वटि, प्रभूअ जो प्रसादु ।  
 नओं नओं रसिड़ो पसी, अन्दरि थिए अहिलादु ॥  
 जगदीश मंदिर में हलिया, दर्शन लाइ हिक वार ।  
 सारी संगति सांणु करे, खणी गुलनि जो हार ॥  
 सुभद्रा हैं बलराम सां, जगदीशवरु भगुवानु ।  
 पहिजे अनूपम तेज सां, आ मन्दिर विराजमानु ॥  
 विशालु रूपु प्रभूअ जो, करे दर्शन दिलि ठरी ।  
 सुधा वृष्टि साई अ मथां, कई ईश्वर उन घड़ी ॥  
 दर्शनु करे दातार जो, आया अडणि साई ।  
 जियोमिं सदाई, गरीबि श्रीखण्डि गुण निधी ॥

६१

जय जगदीश जगत् पति, जग आधार धणी ।  
 जय सदाचार सूंहा सज़ण, सतिकुल मुकट मणी ॥  
 दर्शनु करे भगुवन्त जो, जदहिं साई आयमि घरि ।  
 तदहिं हथिड़ा जोड़े हुब्र सा, पुछो मिठी अमड़ि ॥  
 साहिब हिन मन्दिर जो, आहे दर्शन अचरज रूपु ।  
 कीअँ वेठा भाउ हैं भेणु सां, आनन्द कन्दु अनूपु ॥  
 महिर परिवर मालिक मिटे, मधुर कथा .बुधाई ।  
 द्वारिका में दिलदार खे, कीअँ बृज जी सुधि आई ॥

रुक्मणि आदि राणियूं सभु, मिड़ी वेठियूं हिक दीहूं ।  
 रोहिणीअ देवीअ खां पुछो, बृज जो निर्मलु नीहूं ॥  
 यशुमति अमड़ि जी सहचरी, श्री रोहिणी रस वारी ।  
 चयाई व्याकुलु कण्ठ सां, बोली बाझारी ॥  
 कथा त चवां कुरिब जी, पर भउ थिए भारी ।  
 बृज जी मधुर कथा . बुधी, थींदो मांदो मुरारी ॥  
 इन्हींअ करे अनुराग जी, ओर न थी ओरियां ।  
 सुखी रहे सांवलु बचो, सुमरणियूं सोरियां ॥  
 सभिनी चयो सनेह सां, करे मिन्थ नीज़ारी ।  
 सुभद्रा विहारियाऊं दर ते, करण रखवारी ॥  
 मतां हल्यो अचे ओचितो, बांकलु बिहारी ।  
 पोइ करण लगियूं पाण में, कथा सुखकारी ॥  
 भिजी बृज जे नीहूं में, चयो रोहिणी मैया ।  
 जीवन आधारु बृज जो, आहे कंवरु कन्हैया ॥  
 अहेतुकी अनुरागु आ, बृज वासियुनि जे मनि ।  
 किरोड़ प्राण खां भी घणो, प्रेमु कान्ह सां कनि ॥  
 सचु चवां संसार में, अहिड़ी माउ न बी आहे ।  
 जहिड़ी जसुमति मायड़ी, जहिं शेषु बि साराहे ॥  
 किरोड़ लादु रैं प्यार सां, जहिं किशिनु पुदु पालियो ।  
 मधुर ममता मोद सां, सांवलु संभालियो ॥  
 जीय प्राण रोम रोम में, दिनियूं जानिब पुद्र जायूं ।  
 देव मनाए दिलि सां, गाए मंगल वाधायूं ॥

मांदी थी वजे मायड़ी, जो पलक लगे नैननि ।  
 विधिना दिए दोरापिड़ा, माउ मधुर बैननि ॥  
 साराह सांवल जननि जी, हिक जिभिड़ीअ कीअँ चवां ।  
 किरोड़ जिभूं करतारु दिए, त लिव सां लाति लवां ॥  
 वरी नीहड़ो बृज देवियुनि जो, अकथ अगमु आहे ।  
 अहिड़ो अनूपमु अनुरागड़ो, ब्रियो केरु थो निबाहे ॥  
 आनन्द कन्द अनुराग में, जिनि अठई पहर उन्मादु ।  
 जिनि रग रग मंझि रमी रहियो, रास लीलां रस स्वादु ॥  
 सखियुनि सुख सौभाग्य खे, सुर मुनि साराहीनि ।  
 विमाननि में वेही करे, झातियूं नितु पाईनि ॥  
 कठिन लोक जी श्रंखला, छोह सां जिनि छिनीं ।  
 अनुराग जे अगिनीअ में, प्राण आहुति दिनी ॥  
 ग्वाल बाल सनेही सखा, सभु सांवल सुखकारी ।  
 लादिलिड़े लालन तां, जिंदुड़ी जिनि वारी ॥  
 जड़ चेतन सभु बृज जा, अनुराग अघाया ।  
 ब्रिया घुरनि दया दिलिबर खां, हू कनि दिलिबर ते दाया ॥  
 तत् सुखी सनेह सजण सां, बृज वासियुनि निबाहियो ।  
 गौलोक खां गोविन्द भी, तिनि रसु वठण आयो ॥  
 जहिं महल इहा अँमृत कथा, श्री रोहिणीअ आलापी ।  
 सभा में वेठो हुओ, श्री कृष्णु जग व्यापी ॥  
 सदां जहिंजे दिलि में, बृज सनेहु समायो ।  
 अण गणियो अनुरागड़ो कीअँ, लिके लिकायो ॥

बृज कथा जे रस जी, झंकार उते आई ।  
 द्वारिकाधीश खां ईश्वरता, जेहिं सभु भुलाई ॥  
 गुद्दी वसि जीअें द्रोरि जे, तीअें नीह वसि नन्दलालु ।  
 वेही सधियो न तख्त ते, तकिड़ो हलियो तत्काल ॥  
 जुतीअ बिना जानिबड़ो, आयो उते डुकंदो ।  
 पियरो पटु प्रीतम जो, अचे पृथ्वीअ सां गसंदो ॥  
 अश्रुधारा अखिड़ियुनि में, मुख अलिकनि लटूरी ।  
 भाव मगन भूरल जी, छबि रस में रूरी ॥  
 दाऊ दादा बि दिलिबर सां, डुकंदो उति आयो ।  
 पर दरिड़े ते दिलिबर खे, दादीअ अटिकायो ॥  
 प्रेम जे तिखे प्रवाह खे, ओचितो रोक मिली ।  
 मुरझाई महबूब जी, कोमल दिलि कली ॥  
 अधीरु थी अलबेलिड़ो, वेठो सुरिति भुलाए ।  
 महाभाव में मगनु थी, अंगिड़ा सकुचाए ॥  
 दाऊअ हैं सुभद्रा, जीअें गोविन्द गोदि कयो ।  
 तीअें महाभाव जे मौज जो, तिनि ते तावु पयो ॥  
 ट्रेई रस मगनु हिनि, टिन्हीं अंग अधीर ।  
 विरिह व्यथा जी लहरिड़ी, छाई गहिर गम्भीर ॥  
 उन महल अचानकु उते, देव ऋषी आयो ।  
 प्रीतम प्रसन्न करण लाइ, तहिं वीणा मे गायो ॥  
 श्री राधा स्वामिणि नाम जी, मधरी रट लाती ।  
 जेका यशोमति लाल जे, साह साह सुहाती ॥

कृष्ण संजीवन धुनिड़ी, जदहिं गगन में गूंजी ।  
 तदहिं प्रेम प्रफुल्लित थी, बृज वासियुनि पूंजी ॥  
 जागियुमि यशोमति लाडुलो, रस निधानु राणो ।  
 चरणनि में देवर्षिअ जे, झुकियो नेही निमाणो ॥  
 दाऊ दादा हैं सुभद्रा, बि सेष में थिया सुजागु ।  
 देवर्षिअ चयो दिलि धणी, धन्यु धन्यु तो अनुरागु ॥  
 इहो अनुरागी रूपड़ो, थिए कलियुग में काइमु ।  
 सभेई जीव जहान जा, दर्शनु कनि दाइमु ॥  
 तथास्तु, तदहिं चयो, भगतनि वसि भगुवानु ।  
 उन रूप सां हिन धाम में, थियो बांकलु विराजमानु ॥  
 राजा इन्द्र दमन खे, चयो सुपने में भगुवन्त ।  
 काठ जो रूपु निर्माणु करि, महिमा जहिं अनन्त ॥  
 प्रभूअ जी आज्ञा सां, उन हीउ रूप पधिराया ।  
 सेवा करे सनेह सां, भाग्य भला भांयां ॥  
 अचरज रूप कथा इहा, मिठे बाबल .बुधार्ई ।  
 ब्रचनि मन खे मोदु थियो, अमड़ि हर्षार्ई ॥  
 जुग जुग जीए साईं मिठो, रसीलो रसवन्तु ।  
 कुरिब कथा जो कन्तु, सुखी रहेंमि सुहाग सां ॥

६२

सन्त मलूक कर्मा जा, दर्शन नाथु करे ।  
 गुरु नानक शाह बावलीअ मां, पीतो जलु भरे ॥

महबत सां मालिक मिठा, गम्भीरा दर्शन लाइ ।  
 आयमि घणे उमंग सां, पी सुखड़ो सुखदाइ ॥  
 महाभाव मस्तान्ड़े, महा प्रभूअ मन्दरु ।  
 जिते अरिड़हँ साल अनुराग सां, रहियो गौर सुन्दरु ॥  
 सनेह जे सुगन्धि जी, हर हँधि हुई हुबकार ।  
 भितियुनि मां बि भावनि जा, अद्भुत अचनि उचार ॥  
 गम्भीरा कुटी गौरागड जी, दिसी अबल उदारु ।  
 घणे सनेह सौजन्य सां, कयो निउड़ी नमस्कारु ॥  
 रीझी रस कुटिया में, थी वेझो वेठमि वीर ।  
 पूजारीअ देखारिया प्रीति सां, पादिकाऊँ पट चीर ॥  
 सनेहीअ जूँ सूखिड़ियूँ दिसी, साई सनेह भिनो ।  
 चयो धन्य उदार चूड़ामणि, तो प्रेम जो दानु दिनो ॥  
 अद्भुत प्रेम जी माधुरी, तो प्रतक्षु देखारी ।  
 सारी संगति सनेह सां, सींचे संवारी ॥  
 साई सनेहियुनि सिकाइतो, महबतियुनि मुश्ताक ।  
 से प्राणनि जियां प्यारा लगनि, जिनि फटी दिलि फिराक ॥  
 प्रेम पूजारो प्रीतम अबलु, प्रेमियुनि में प्रधानु ।  
 महबत रसु मंगदो रहे, दीनु थी दयावानु ॥  
 उतां भिजी अनुराग में, अची वेठा मंझि एवान ।  
 खोलियो रस खजानिड़ो, संगति सां सुलतान ॥  
 महा प्रभूअ जे मर्म जो, वीर कयो विस्तारु ।  
 महाभाव जे मौज लाइ, कीअँ वतो अवतारु ॥

श्री नाभा चयो भक्तमाल में, सत्य वचन सुखसारु ।  
 यशुमति सुतु नन्दनु थियो, सनेह वसि सुकुमारु ॥  
 बृज स्वामिणि जे विरिह जी, व्यथा ज्ञाणण लाइ ।  
 पाण लही आयो लाट तां, सांवलड़ो सुखदाइ ॥  
 उन्हींअ अनुराग समुंद्र में, रहे राति दीहां मस्तानु ।  
 हा मोहन मुरली धरण, हा कृष्ण थियां कुलबानु ॥  
 हा प्राण रवन प्रीतम पिया, हा जीवन धन जानी ।  
 किथे आहीं मुहिंजा लादुला, सांवल सुखदानी ॥  
 हा नाथ ! हा रमण !! हा करुणैक सिन्धू ! ।  
 हा श्याम ! हा चपल !! हा भुवनेक बन्धू ! ॥  
 हा गोविन्द ! हा गुण निधी !! हा नैनाभिराम ! ।  
 कीअँ मिलां तोखे कीअँ दिसां, हा ! हा ! सुन्दर श्याम ॥  
 इऐं चई अनुराग में, लोटे धरणि मंझार ।  
 गप करे सारी पृथ्वी, वहाए आंसुनि धार ॥  
 राति न निंड नेणनि में, दीहँ न बुख सम्भार ।  
 अखियुनि मां पाणी वहे, मुखिड़े नाम उचार ॥  
 पल-पल पपीहे जियां, पिय पिय करे पुकार ।  
 अचेतु थी आंगन में, नृत्यु करे निर्वार ॥  
 कदहँ कथा . बुधे कृष्ण जी, कदहँ विरुंह करे वींझारु ।  
 सरूप ऐं रामराइ सां, करे गीतनि जी गुंजार ॥  
 सदां बृज जे रस में, मगनु रहे मनठारु ।  
 प्रलाप करे उन्माद में, भरे भाव भण्डारु ॥



शिथिल अंग सुर भंग सां, वहे स्वेद जी धार ।  
 गंग यमुन प्रवाह जियां, नैननि नीरु अपार ॥  
 जागन्दो रहे जानिब लाइ, भरे सुद्रिका सद करे ।  
 बाहिरि भजण लाइ भितियुनि सां, सिर खे पियो गिसरे ॥  
 टिनि टिनि दरनि खां टपी, समुंद्र दाहुं झोड़े ।  
 नील झलक नन्दलाल जी, दिसी वरु वौड़े ॥  
 अंग समेटे कछूअ जियां, कद्रहिं लंबो थिए शरीरु ।  
 पियो हुजे शिंघ पौरि ते, कद्रहिं सागर तीर ॥  
 किये मुहिंजो प्राणनाथु आ, मुरलीअ वारो श्यामु ।  
 किये मुहिंजो जीवन धनु, यशुमति बारो श्यामु ॥  
 किये बृजराज लादिलो, नैननि तारो श्यामु ।  
 अखड़ियूं गाल्हींदियूं रहनि, प्राण प्यारो श्यामु ॥  
 अई अमां ! छो जणियुइ मूं, बिनु जानिब कीअँ जियां ।  
 आउ मिठा मन मोहना, घोरे जलु पियां ॥  
 जे तूं लाई गलिड़े, त बि ज़ाणं सुहग मणी ।  
 जे कुचिली पद गुलनि सां, तद्रहिं बि नाथु धणी ॥  
 हर हाल में मां तुहिंजड़ी, तूं मुहिंजो सिर साई ।  
 इऐ गोपी भाव में, रहनि मगनु सदाई ॥  
 कद्रहिं खिले रोए कद्रहिं, कद्रहिं नचे ऐं गाए ।  
 आउ कृष्ण हा कृष्ण ! चई, झोड़ू पियो पाए ॥  
 बाहिरि दीनु मलीनु आ, अन्दरि आनन्दु अपारु ।  
 सुहग वारियुनि जो सदनु आ, बेगम पुरि जे पार ॥

सदां रसीले राज़ में, रीधा रहनि रिझवार ।  
 से लाक मुकट मणि था थियनि, जे लगा लालन लार ॥  
 जिनिखे जानिब जी लगी, लूअँ लूअँ मंझि लगार ।  
 उन अलबेलनि आशिकनि तां, वजू वार वार बलिहार ॥  
 इऐं साराहे सनेहियुनि खे, साईं सनेह सिन्धु ।  
 भिनों भाव तरंग में, मालिकु मीरपुरि चन्दु ॥  
 सूर्य भी अस्ति थी वियो, मुंह मेरिखी छाई ।  
 तदहिं सुधि आई, घर हलण जी घोट खे ॥

६३

मोटर चड़िही मालिक मिठा, संगति सांणु करे ।  
 आयमि साखी गोपाल ते, हियंड़े हर्षु भरे ॥  
 वणिकार प्रिय बाबल मिठे, कयो वणनि विश्रामु ।  
 के नामु जपीनि था नीह सां, के तियारु करिनि था तामु ॥  
 भरिसाईं उन वणनि जे, हुओ सुहिणो सरोवरु ।  
 ललिताकुण्डु तहिं नामडो, जलु स्वच्छु सुन्दरु ॥  
 बृज जे मधुर प्यार सां, उते साहिब कयो स्नानु ।  
 कण्ठे मन्दिरु हुओ, जिते युगल बिराजमानु ॥  
 कलाकु देदु कौतक सां, वतो इश्नान जो आनन्दु ।  
 गाऐमिं बृज जा गीतड़ा, मालिकु मैगसिचन्दु ॥  
 देवी ललिता दया करे, बृज में सिधो घुराइ ।  
 सदा वसूं बृज धाम में, इहा अमरु आश पुज़ाइ ॥

इश्नानु करे अलबेलड़ा, आया मन्दिर में महिरबान ।  
 सुन्दरु हिकु तमालु दिठो, अबल मंझि एवान ॥  
 तमाल जो दर्शन करे, थियो हाकिम हिंय हुलासु ।  
 तहिं आलिंगन करे उमंग सां, कयड़ो वचन विलासु ॥  
 दर्शन में दिसी देरिड़ी, विखंह वीरु करे ।  
 कीअँ साख भरण आयो सांवरो, बृज खो पेर भरे ॥  
 प्रेमियुनि जी प्रीति दोरि में, ब्रधो आ बलवीरु ।  
 गद् गद् कण्ठ सां गुण कथा, गाए मालिकु मीरु ॥  
 साखी गोपाल बि सज़ण जे, कई दर्शन लाइ उकीर ।  
 प्रेरणा पूजारीअ कई, सुन्दर श्याम शरीर ॥  
 आरतीअ लाइ हाणे सिधो, घिंड घड़ियाल वज़ाइ ।  
 अचनि अनुरागी अडण में, हिकु दमु देरि न लाइ ॥  
 आरतीअ जो घिंडिड़ो बुधी, सिधो आयमि साई ।  
 साखी गोपाल सनेह सां, चयो आयोमि सदाई ॥  
 बृज जो लाहूती लादिलो, दिसी बाबलु शेरु ।  
 मनिड़े सांणु मोहन मिल्यो, सिक वधाए ठेरु ॥  
 हिकिड़ो हथु कमरि ते, ब्रियो मुरलीअ ते महबूबु ।  
 ललित त्रिभंगी वेस में, खावन्दु शोभे खूबु ॥  
 दर्शन करे अबल जा, निर्मलु नेण ठरिया ।  
 चयो जिऐं यशोमति लादला, कीअँ आए भाग भरिया ॥  
 अमड़ि चयो अनुराग सां, जणु हीअर आहे आयो ।  
 दर्शनु दिलिबर कृष्ण जो, वाह जो मन भायो ॥

खारायो मखणु मिसिरी, सांवल खे सिक सांणु ।  
मालपुड़ा महबत सां, प्रीतम दिनां पाण ॥  
चडी महल मन्दिर में, कयो ठाकुर दीदारु ।  
पोइ त भोजन करण लाइ आया मंझि वणिकार ॥  
प्रेमीअ ठाहियो प्रीति सां, पकोड़नि पुलाहु ।  
साहिब खाधो संगति सां, थियो घणो उत्साहु ॥  
सांझीअ जो जगन्नाथ में, मोटी आया महिरबान ।  
भगत वच्छल भगवान, साईं अमड़ि सुखी रहो ॥